

OPINIONS OF THE ORIENTALISTS  
ISTIHSAN AND ITS EFFECTS: A REGARDING  
CRITICAL REVIEW

استحسان سے متعلق مستشرقین کی آراء اور اُس کے اثرات: تنقیدی جائزہ

1. **Muhammad Ikram**  
[ikram\\_951@gmail.com](mailto:ikram_951@gmail.com)

M.Phil. Scholar, Department of Islamic  
Studies & Arabic, Gomal University, D.I  
Khan, KPK.

2. **Dr.Nasir Ali Khan**  
[nasirali@cuiatd.edu.pk](mailto:nasirali@cuiatd.edu.pk)

Associate Professor, COMSATS  
UniversityIslamabad,Abbottabad campus.

3. **Dr. Muhammad Naseer**  
[m.naseer7119@gmail.com](mailto:m.naseer7119@gmail.com)

Assistant Professor, Islamic Studies & Arabic,  
Gomal University, D.I Khan.

Vol. 01, Issue, 01, July-Sep 2023, PP:26-37

OPEN ACCES at: [www.irjicc.com](http://www.irjicc.com)

Article History	Received	Accepted	Published
	18-07-23	05-08-23	30-09-23

**Abstract**

Allah sent mankind into this world only for His worship and worship, and then from time to time he sent prophets and messengers to guide mankind, who conveyed the commandments of Allaah to his servants, and in the end, he sent the Messenger of Allaah (PBUH) and ended the chain of prophethood until the Day of Resurrection. So now the rulings of the religion of Mustafawi will be followed by the rest of the world. The Prophet (PBUH) gave mankind the complete code of life, that is, fiqh is the collection and essence of Islamic teachings, it is the essence of the Qur'an and the spirit of the Sunnah of the Prophet (PBUH), and it is the spokesman for the



*general mood and mockery of the Shari'ah and also the light path for Islamic life. Not only that its need related only to the past, but even today and in the future, its need and importance will continue to be felt like the past, and the mujtahids will continue to dive into the Qur'an and Hadith and solve the problems of the Ummah through fiqh principles. The Ummah has always agreed on the four sources of Islamic law: the Book of Allah, the Sunnah of the Prophet (PBUH), the Consensus of the Ummah and the Qiyas of Shari'ah. The Usulians have devised several methods of deriving laws from all these sources. One of the methods of obtaining laws from the fourth important source of Islamic jurisprudence is istahasan, which is very important. The Orientalists raised objections to the basic sources of Islamic jurisprudence, a critical review of these objections is presented below.*

**Key Words:** Istahasan, Shari'ah, Qur'an and Hadith, Sources, Orientalists, Islamic Jurisprudence.

#### موضوع کا تعارف:

معاصر دنیا میں نظام ہائے قانون سے متعلقہ مباحث کی اہمیت زیادہ بڑھ گئی ہے کیونکہ سماجی علوم (Social Sciences) کے فروغ پانے سے قانون کے مضمون کو بڑی اہمیت سے نوازا گیا ہے اور اب دنیا بھر کے ادیان و مذاہب کے نظام ہائے قانون زیر مطالعہ و تحقیق ہیں۔ کلیات و جامعات میں اسلامی قانون کی تعلیم و تدریس کو بھی فروغ ملا ہے۔ اسلام کی قانونی جہت کا نمائندہ علم فقہ اسلامی ہے جو اسلامی علوم کی درجہ بندی میں قرآن اور حدیث کے بعد آتا ہے۔ اسلام کے دیگر اساسی موضوعات کی طرح مستشرقین نے فقہ اسلامی کو بھی اپنی دل چسپی اور توجہ کا مرکز بنایا۔ انہوں نے اسلامی فقہ کی اساسیات، آغاز و ارتقاء، ماخذ و مصادر کے ساتھ ساتھ فقہی اصولوں کو بھی موضوع تحقیق بنایا۔

علمائے استشرق کی مساعی کی بدولت فقہ اسلامی کی بہت سی نادر کتب منصفہ شہود پر آئیں۔ ان کا یہ عمل قابل داد ہے۔ اسی طرح فقہ سے متعلقہ مستشرقین کے تخلیق کردہ ادب کی بدولت دنیا کی مختلف زبانوں میں قانون اسلامی متعارف ہو لیکن اسلامی فقہ کے بارے میں ان کے اخذ کردہ نتائج تحقیق اس بات کی نشاندہی کرتے دکھائی دیتے ہیں کہ اسلام کے دیگر میادین کی طرح فقہ میں بھی مجموعی طور پر مستشرقین نے معروضی انداز بحث و تحقیق اختیار نہیں کیا۔ ان کے بقول فقہ اسلامی براہ راست قرآن و سنت سے ماخوذ نہیں ہے۔ وہ قانون سازی کے اعتبار سے نص قرآنی کو ناقص قرار دیتے ہیں۔ وہ فقہی و احکامی احادیث کے ذخیرہ کو موضوع اور مابعد کی پیداوار قرار دیتے ہیں اسی طرح استشرقاتی تحقیق اسلامی قانون کو رومی قانون سے ماخوذ ثابت کرنے کے درپے ہے جبکہ حلقہ استشرق کا ایک دبستان فقہ اسلامی کو یہودیت و مسیحیت سے متاثر قرار دیتا ہے۔ مسلمان محققین نے مذکورہ استشرقاتی نتائج تحقیق کا دلائل و براہین سے ابطال کیا اور ثابت کیا کہ اسلامی قانون یعنی فقہ اسلامی قرآن و سنت سے ماخوذ

## استحسان سے متعلق مستشرقین کی آراء اور اس کے اثرات: تنقیدی جائزہ

ہے جو عہد نبوی ہی سے موجود ہے اور اس کی تحفیظ و تدوین کی مساعی بھی نبی اکرم صلی اللہ علیہ وآلہ وسلم کے دور میں شروع ہو گئی تھی۔ صحابہ کرام، تابعین، تبع تابعین اور علمائے امت نے اسلامی قانون اور اسکی مبادیات کی حفاظت اور انتقال میں اپنی زندگیاں لگا دیں۔ اور فقہ اسلامی کا عظیم ذخیرہ محفوظ بنادیا۔

مستشرقین نے فقہ اسلامی کے مصادر اصلیہ (Original / Primary Sources) قرآن و سنت کے ساتھ ساتھ اجماع و قیاس کی بنیادوں اور ان کے کردار کو اپنی تحقیقات کا موضوع بنایا۔ لیکن المیہ یہ ہے کہ وہ ان تحقیقی امور میں مسلمانوں کا نقطہ نظر جانے بغیر خود سے متعین کردہ موقف کو مسلمانوں کے نقطہ نظر کے طور پر پیش کرتے دکھائی دیتے ہیں۔  
استحسان بطور ماخذ فقہی:

فقہ اسلامی یا اسلامی قانون کے چار بنیادی ماخذوں کے بعد ترتیب میں جو مالہ میں انہیں مصادر تابعہ کا عنوان دیا جاسکتا ہے ان میں استحسان کو اولیت حاصل ہے، مصادر شرعیہ (قرآن، سنت، اجماع اور قیاس کے ظاہری الفاظ و اشکال کی پیروی کی بجائے شرعی دلائل (قرآن، سنت، اجماع، قیاس ضرورۃ، مصالح، عرف وغیرہ) کی بنیاد پر مقاصد شریعت کی جستجو کرنا استحسان قرار پاتا ہے۔

مستشرقین نے فقہ اسلامی کے ان ذیلی مصادر کو بھی اپنی تحقیقات کا موضوع بنایا ہے جن پر قانون اسلامی کی عظیم عمارت کھڑی ہے، استحسان کی اصطلاح کے ابتدائی استعمال کے بارے میں حلقہ استشراق میں مختلف آراء پائی جاتی ہیں۔ حلقہ ہائے استشراق میں شیخ کے مقام پر فاکر معروف مستشرق گولڈزیہر کے بقول استحسان کی اصطلاح امام ابو حنیفہ رحمہ اللہ کی وضع کردہ ہے اور استحسان کا اصول سب سے پہلے امام صاحب نے تخلیق کر کے متعارف کروایا۔  
پروفیسر جوزف شناخت اپنے فکری و نظریاتی استاد کی اس رائے کا ذکر کرتے ہوئے لکھتا ہے:

"Goldziher, judging from the sources at his disposal, concluded that Abu hanifa himself established the principle of istihsan." <sup>1</sup>

"گولڈزیہر نے اپنے اختیار کے ذرائع سے فیصلہ کرتے ہوئے یہ نتیجہ اخذ کیا کہ ابو حنیفہ نے خود استحسان کا اصول قائم کیا

تھا۔"

جوزف شناخت گولڈزیہر کی منقولہ رائے سے اختلاف کرتا ہے اس کے بقول استحسان کی اصطلاح سب سے پہلے امام ابو یوسف رحمہ اللہ نے استعمال کی وہ لکھتا ہے:

"The technical term for it appears, as far as I know, for the first in abu Yusuf." <sup>2</sup>

"اس کی تکنیکی اصطلاح، جہاں تک میں جانتا ہوں، سب سے پہلے ابو یوسف میں ظاہر ہوتا ہے۔"

پروفیسر شناخت کی رائے درست معلوم نہیں ہوتی اس لیے کہ امام محمد بن حسن شیبانی رحمہ اللہ نے متعدد جگہوں پر استحسان کو امام ابو حنیفہ رحمہ اللہ کی طرف منسوب کیا ہے۔ <sup>3</sup> جس سے معلوم ہوتا ہے کہ امام صاحب رحمہ اللہ نے اس فقہی مصدر کو استعمال کیا ہے تاہم گولڈزیہر کا بھی یہ کہنا کہ امام ابو حنیفہ رحمہ اللہ نے اصول استحسان کی تخلیق کی ہے محل نظر ہے اس

لیے کہ یہ اصول تو پہلے سے موجود تھا۔

متن قرآنی میں بھی استحسان کے بارے میں رہنمائی ملتی ہے اسی طرح آئمہ مجتہدین کی اصطلاح میں جسے استحسان کہا جاتا ہے اس طریق استدلال کا وجود شارع علیہ الصلوٰۃ والسلام سے بھی ثابت ہے اور اسی طرح صحابہ کرام رضوان اللہ اجمعین سے بھی استحسان پر عمل کے نظائر موجود ہیں اس لیے یہ کہنا درست نہ ہو گا کہ امام ابو حنیفہ رحمہ اللہ نے اصول استحسان کی بنیاد رکھی البتہ یہ کہا جاسکتا ہے کہ امام صاحب نے اس فقہی مصدر کو استحسان کے عنوان سے متعارف کروایا ڈاکٹر احمد حسن لکھتے ہیں کہ استحسان کا اصول اور اس کا تصور فقہائے عراق سے پہلے موجود تھا وہ لکھتے ہیں:

"فقہائے عراق سے قبل استحسان کی موجودگی کے اثبات کے لیے حضرت عمر فاروق رضی اللہ تعالیٰ عنہ کی اجتہادی آراء سے چند امثلہ ذکر کرتے ہیں کہ خط کے ایام میں چور کے ہاتھ کاٹنے سے اجتناب، تعین دی گئی طلاقوں کو تین ہی شمار کرنا، ام الوالد کو بیچنے پر پابندی، کتابیہ سے شادی کو ممنوع ٹھہرانا، یہ سب استحسان کے زمرے میں آتا ہے۔"<sup>4</sup>

معلوم ہوا کہ گولڈزیبر ہارپروفیسر شناخت کی استحسان کے وضع کرنے کی نسبت امام ابو حنیفہ یا امام ابو یوسف کی جانب کرنا درست نہیں، بلکہ قرآن کریم سے اس کا ثبوت موجود ہے اور عہد رسالت اور خلفائے راشدین کے دور میں اس پر عمل کیا جاتا تھا، اگرچہ اصطلاحی توضیحات بعد میں کی گئی ہے۔

استحسان اور رائے:

پروفیسر جوزف شناخت کا نقطہ نظر ہے کہ علمائے عراق اور علمائے حجاز استحسان کو رائے کی ایک قسم کے طور پر استعمال کرتے ہیں۔ وہ کہتے ہیں کہ:

"كان أهل العراق، وكذلك أهل الحجاز يستعملون الاستحسان، كنوع من أنواع الرأي"<sup>5</sup>

"اہل عراق کے علاوہ اہل حجاز بھی استحسان پر عمل کرتے تھے، جیسے رائے انواع میں سے ایک نوع ہو۔"

شناخت کا نقطہ نظر اصابت کا حامل نہیں ہے کہ استحسان رائے کے برابر ہے کہ جو طے شدہ قواعد و ضوابط کی روشنی میں وجود و تعمیر نہیں پاتی اور نہ ہی اس کی پشت پر کوئی شرعی دلیل ہوتی ہے وہ سمجھتے ہیں کہ رائے محض فقیہ کا کسی مسئلے میں ذاتی عقل کو استعمال کرتا ہے اور مسئلے کا حل پیش کرتا ہے جیسا کہ خود شناخت نے ذکر کیا ہے:

"للرأي أي استعمال الفقيه لعقله"<sup>6</sup>

"رائے کہتے ہیں کہ فقیہ کسی مسئلے میں عقل کے استعمال کرنے کو کہتے ہیں۔"

حقیقت اس کے برعکس ہے مجتہد طے شدہ اصول و ضوابط اور شروط کا لحاظ کرتے ہوئے رائے قائم کرتا ہے رائے کی تعمیر میں بلاشبہ عقلی مشق بھی ہوتی ہے لیکن شریعت کے عمومی مزاج اور روح کو بھی مد نظر رکھنا پڑتا ہے ڈاکٹر احمد حسن رائے کی حقیقت بیان کرتے ہوئے رقمطراز ہیں:

"Ra'y Has a flexible and dynamic nature, It decides the cases in the light of the spirit, wisdom and justice in Islam. It is a well-considered and balanced

opinion of a person who aspires to reach a correct decision. Ra'y in the words of Ibn qayyim, is a decision which the mind arrives at after thinking, contemplation and genuine search for truth in a case where indications are conflicting. In other words, Ra'y stands for the decision that would have been taken, either by revelation if it were to come down on that occasion, or by the prophet if had been there.<sup>7</sup>"

یعنی رائے ایک پلکار اور متحرک فطرت کا حامل ہے، یہ اسلام کی روح، حکمت اور انصاف کی روشنی میں مقدمات کا فیصلہ کرتا ہے۔ یہ ایک ایسے شخص کی اچھی طرح سے سمجھی جانے والی اور متوازن رائے ہے جو ایک درست فیصلے تک پہنچنے کی خواہش رکھتا ہے۔ ابن قیم کے الفاظ راہین ایک ایسا فیصلہ ہے جس پر ذہن سوچنے، غور و فکر اور سچائی کی حقیقی تلاش کے بعد اس صورت میں پہنچتا ہے جہاں اشارے متضاد ہوں۔ دوسرے لفظوں میں، رائے اس فیصلے کے لیے کھڑا ہے جو یا تو وحی کے ذریعے کیا جاتا اگر اس موقع پر نازل ہوتا، یا نبی کی طرف سے اگر وہاں ہوتا۔

ڈاکٹر احمد حسن کے مطابق رائے اور قیاس میں بڑا فرق ہے رائے میں ایک اور تحرک موجود ہوتا ہے کسی درست نتیجہ تک رسائی کے لیے اعتدال اور تدریج و تفقہ کا حامل موقف رائے کہلاتا ہے۔ ابن قیم رحمہ اللہ کے بقول رائے اس حتمی فیصلہ کو کہتے ہیں کہ جس تک پہنچنے کے لیے سوچ بچار اور تحقیق کی گئی ہو اور یہ ان امور میں ہو جہاں تضاد و تناقض کے واضح اشارے بھی موجود ہوں۔ رائے کا تعلق فیصلے کے ساتھ ہوتا ہے جو وحی الہی کے ذریعے کیا جاتا ہے یا پیغمبر کے ذریعے۔ معروف مستشرق منڈو نمل بھی استحسان کو فقیہ کی ذاتی رائے کے طور پر پیش کرتا ہے وہ لکھتا ہے:

"Is the one that the legist, in spite of the fact that the analogy of the fixed code clearly points out to one course considers it better to follow a different one."<sup>8</sup>

کیا قانون ساز، اس حقیقت کے باوجود کہ فکسڈ کوڈ کی مشابہت واضح طور پر ایک کورس کی طرف اشارہ کرتی ہے، دوسرے کورس کی پیروی کرنا بہتر سمجھتا ہے۔

فاضل مستشرق کے بقول فقیہ قیاس کے واضح اشارہ کردہ حل کے مقابلے میں دوسرا راستہ اختیار کرتا ہے۔ اس کی اس بات سے یہ تاثر ملتا ہے کہ استحسان فقیہ کی ذاتی رائے ہے۔ حقیقت یہ ہے کہ استحسان فقیہ کی ذاتی ترجیح سے عبارت نہیں ہے بلکہ دلائل و نظائر کی بناء پر وجود پانے والی رائے ہوتی ہے۔ استحسان سے متعلق فقہائے کرام کے رائے سے استدلال کیا ہے۔

استحسان اور امام شافعی رحمہ اللہ:

اسلام اور متعلقات اسلام کا مطالعہ کرتے ہوئے مستشرقین کی نمائندہ اکثریت علمی دیانت کے جملہ تقاضے پورے کرتی نہیں دکھائی دیتی۔ وہ مختلف امور میں گہرے غور و حوض کا دعویٰ تو کرتے ہیں لیکن اہتمام کرتے دکھائی نہیں دیتے۔ جس کی ایک

مثال استحسان کے بارے میں امام شافعی کی رائے کا معاملہ ہے۔ پروفیسر جوزف شاخت امام شافعی رحمہ اللہ کے بارے میں رقمطراز ہے کہ امام صاحب استحسان کے اصول کو تسلیم نہیں کرتے تھے اور اسے محض فقیہ کا ذاتی طریقہ استدلال تصور کرتے تھے وہ تحریر کرتے ہیں:

"وقد هاجم الشافعي طريقة الاستحسان في عنف، لأنها طريقة ذاتية، وقال بصحة القياس وحد"<sup>9</sup>  
 "امام شافعی نے استحسان کے طریقہ کار پر شدید تحفظ کا اظہار کیا ہے، کیونکہ یہ کوئی ذاتی طریقہ نہیں، اُن کے نزدیک قیاس کی صحت کے لیے مخصوص اصول و ضوابط ہیں۔"

فاضل مستشرق چونکہ استحسان سے مجر درائے مراد لیتا ہے اور امام شافعی رحمہ اللہ ایسے استحسان کو تسلیم نہیں کرتے کہ جو مجر درائے پر مبنی ہو اور اسکی پشت پر کوئی دلیل موجود نہ ہو تو وہ یہ باور کروانے کی کوشش کرتا ہے کہ امام شافعی رحمہ اللہ استحسان کو بالکل تسلیم نہیں کرتے۔ امام شافعی رحمہ اللہ نے بلاشبہ اپنی دونوں تصانیف الام اور الرسالہ میں استحسان کو مستقل موضوع بنا کر اس کی تردید کی ہے اور اپنے موقف کے حق میں دلائل پیش کیے ہیں ان دلائل کے بغور مطالعہ سے معلوم ہوتا ہے کہ یہ تمام دلائل اس استحسان سے متعلق نہیں ہیں جو مسلمہ فقہی اصول ہے اور جسے احناف و مالکیہ نے قابل اعتبار قرار دیا ہے۔ ابو زہرہ مصری عام شافعی رحمہ اللہ کے دلائل ذکر کرنے کے بعد لکھتے ہیں:

"ان هذه الأدية كل حالاً ترد على الاحسان المخلفي"<sup>10</sup>

یعنی یہ سارے دلائل استحسان حنفی کے خلاف نہیں ہیں۔ امام صاحب کے دلائل میں اس طرح کے الفاظ ملتے ہیں:

"لو كان لاحد أن يلتقي بذوق العلمي الحامل يعتمد على العقل وحده الا وغيرها"<sup>11</sup>

اس سے یہ بات واضح ہوتی ہے کہ امام شافعی رحمہ اللہ مطلقاً انسان کو باطل اور قابل رد تسلیم نہیں کرتے بلکہ جس انسان میں صرف فقہی ذوق اور محض عقلی اقتضا کے تحت قانون سازی ہو ایسا استحسان امام صاحب کے نزدیک باطل و مردود ہے۔ امام شافعی رحمہ اللہ کے فقہی ادب میں استحسان کے نظائر موجود ہیں جن سے یہ معلوم ہوتا ہے کہ وہ استحسان کو مصدر شرعی تسلیم کرتے ہیں چند مثالیں ذیل میں ذکر کی جاتی ہیں۔ امام شافعی رحمہ اللہ نے فرمایا:

"استحسن في التسعة أن حكومون ثلاثين در ما"<sup>12</sup>

یعنی از روئے استحسان متعہ (مطلقہ کو دیا جانے والا ہدیہ) کی مقدار تھیں در ہم ہے۔

موذن کے بارے میں فرمایا:

"حسن أن يضع إصبعه في سمائي أذنيه"<sup>13</sup>

موذن کے لیے پسندیدہ ہے کہ وہ اپنے دونوں کانوں میں انگلیاں ڈال کر اذان دیا کرے۔

استحسن آن میترک فی المکاتب من نجوم الکتابیہ"<sup>14</sup>

استحسان کا تقاضا ہے کہ مکاتب غلام کو بدل کتابت کی اقساط سے کچھ معاف کر دیا جائے۔

اس کے علاوہ ایک اور مثال بیان کرتے ہوئے مزید کچھ یوں وضاحت کی گئی ہے۔

" إن أخرج السارق يده اليسرى بدل اليميني فقطعته، فالقياس يقتضي قطع يمينه والاستحسان أن لا تقطع"<sup>15</sup>

یعنی اگر چور اپنا بائیں ہاتھ سامنے کر دے اور حد سرقہ میں کاٹ دیا جائے تو قیاس کا تقاضا ہے اب اس کا دایاں ہاتھ بھی کاٹا جائے (کیونکہ اصل میں تو دایاں ہاتھ کاٹنا واجب تھا) لیکن استحسان کی رو سے اس کا دایاں ہاتھ نہ کاٹا جائے گا۔ اسی طرح بہت سارے مسائل ایسے ہیں جہاں امام شافعی رحمہ اللہ استحسان کا لفظ تو استعمال نہیں کرتے لیکن جو اصول اور طریق کار اختیار کرتے ہیں وہ اپنی حقیقت کے اعتبار سے استحسان میں داخل ہوتا ہے۔ استحسان کے بارے میں رائے قائم کرتے ہوئے چونکہ مستشرقین علمائے اصولیین اور فقہائے عظام کے عظیم علمی ذخیرے کا بنظر غائر مطالعہ نہیں کرتے اس لیے وہ فقہ اسلامی اور اس کی اساسیات کا صحیح اور اک نہیں کر سکتے اور صحیح تقسیم نہ ہونے کی بناء پر وہ غلط نتائج اخذ کرتے ہیں۔ مستشرق ڈیوڈ پیرل (David pearl) اس رائے کا حامل ہے کہ متاخرین فقہائے اسلام نے اصول استحسان کے نتیجے میں اخذ کردہ مفہومات کو احادیث نبویہ کے ذریعے ثبوت فراہم کیے:

"Later scholars traced back concepts introduced by istihsan to a hadith"<sup>16</sup>

پیرل یہ تاثر قائم کر رہا ہے کہ گویا استحسان کوئی غیر طبعی دلیل ہے جو شرعی دلائل و شواہد سے محروم ہوتی ہے اس کی رائے کے مطابق جب اصولیین کے ایک طبقے نے استحسان کی مخالفت کی اور اس کا رد کیا تو پھر متاخرین فقہانے اپنی اور اپنے آئمہ کی آراء کو احادیث سے ثبوت فراہم کرنے کا اہتمام کیا اگلے حصہ میں اصولیین کے بیان کردہ استحسان کے صحیح مفہوم کی وضاحت سے یہ بات کھل کر سامنے آجائے گی کہ پیرل کے نقطہ نظر کی دلائل توثیق نہیں کرتے۔

استحسان کی ماخذ:

مستشرق بنجمن استحسان کو خالصتاً فقہ اسلامی کی اصطلاح تصور نہیں کرتا اس کے بقول یہ رومی قانون کی ایک اصطلاح کا براہ راست ترجمہ ہے اسی طرح وہ یہ باور کروانے کی کوشش کرتا ہے کہ امام شیبانی رحمہ اللہ نے کلیسانی ماہرین قانون کی طرح ہی اس اصطلاح کی وضاحت کی ہے وہ لکھتے ہیں۔

فاضل مستشرق حلقہ استشرق کے اس روایتی نقطہ نظر کا اظہار کرتے دکھائی دیتے ہیں کہ اسلامی قانون رومی قانون سے

ماخوذ ہے۔ استحسان کو وہ نہ صرف براہ راست مترجم اصطلاح بتا رہے ہیں بلکہ اسے تاریخی طور پر ثابت ذکر رہے ہیں۔<sup>17</sup>

حقیقت یہ ہے کہ علمائے استشرق اسلامی اور رومی قانون میں موجود مماثلتوں کو تلاش کر کے اجاگر کرتے ہیں اور محض ظاہری مشابہتوں کی بنا پر ماخوذ کا حکم صادر کر دیتے ہیں۔ ان کا یہ رویہ درست نہیں کیونکہ صرف مشابہت ماخوذ ہونے کی دلیل ہر گز نہیں ہو سکتی۔ بعض امور کی حد تک مماثلت پائی جاسکتی ہے کیونکہ احکام علل و اسباب پر مبنی ہوتے ہیں۔ لہذا دو ممالک میں اسباب و علت میں یکسانیت پائی جائے گی تو اس یکسانیت کی وجہ سے احکام میں بھی مشابہت پائی جاسکتی ہے۔

فقہ اسلامی کے آغاز و ارتقا کا مطالعہ کرنے والا اس بات سے بخوبی واقف ہے کہ آئمہ مجتہدین جنہوں نے اسلامی قانون کی تشکیل و تدوین کا عظیم کارنامہ سرانجام دیا وہ عربی کے علاوہ دیگر زبانوں سے نابلد تھے اور نہ ہی ان کے ادوار میں دیگر ادیان و اقوام کے نظام ہائے قانون ترجمہ ہو کر آئمہ تک پہنچے تھے۔ استحسان کا تصور جیسا کہ ماقبل ذکر کیا گیا ہے متن قرآنی میں

بھی اس کے بارے میں رہنمائی ملتی ہے اسی طرح آئمہ مجتہدین کی اصطلاح میں جسے استحسان کہا جاتا ہے اس طریق استدلال کا وجود شارع علیہ الصلاة والسلام سے بھی ثابت ہے اور صحابہ کرام رضوان اللہ اجمعین سے بھی استحسان پر عمل کے نظائر موجود ہیں۔

### استحسان کا اصل تصور:

استحسان لفظ حسن سے استفعال کے باب پر مصدر ہے اس کے لغوی معنی کسی چیز کو اچھا خیال کرنا اور مستحسن کچھتا ہیں عربی محاورہ میں ہے۔

"استحسن الرأي، استحسن القول، استحسن الطعام"<sup>18</sup>

یعنی اس نے رائے کو یا بات کو یا کھانے کو اچھا سمجھا۔ اسی طرح استحسان کے مفہوم کا ایک پہلو یہ ہے۔

"طلب الاحسن لا تباع الذي هو مأمور به"<sup>19</sup>

یعنی اچھی بات کی جستجو کرنا تاکہ اس کی پیروی کی جاسکے جو کہ شرعاً مامور یہ ہے جیسا کہ ارشاد خداوندی ہے۔

"فبشر عباد الذين يستمعون القول فيتبعون الحسن"<sup>20</sup>

سو آپ بشارت دے دیجئے میرے انہی بندوں کو جو (اس) کلام کو کان لگا کر سنتے ہیں، پھر اس کی اچھی اچھی باتوں پر چلتے ہیں۔

یعنی میرے ان بندوں کو خوش خبری دے دیجئے جو اچھی بات سن کر اس پر عمل کرتے ہیں۔

### استحسان کی اصطلاحی تعریف:

علمائے اصول نے استحسان کی مختلف تعریفات ذکر کی ہیں ان کے درمیان لفظی اعتبار سے فرق تو پایا جاتا ہے، لیکن استحسان کو بطور دلیل کے علمائے اصولیین تسلیم کرتے ہیں اور اس پر عامل بھی ہیں، ذیل میں چند تعریفیں ذکر کی جاتی ہیں۔ امام بزدوی رحمۃ اللہ لکھتے ہیں:

"العدول عن موجب قیاس إلى قیاس أقوى مند"<sup>21</sup>

یعنی استحسان قیاس ظاہر کو چھوڑ کر اس سے قوی تر قیاس پر عمل کا نام ہے علامہ کرنخی رحمہ اللہ استحسان کی تعریف ذکر کرتے ہوئے لکھتے ہیں:

"الاستحسان هو أن يعدل الإنسان عن أن يحكم في مسألة بمثل ما حکم به في الطائرها

إلى خلافه لوجه هو أقوى من الأول يقتلني العدول عن الأول"<sup>22</sup>

علامہ کرنخی کے بقول استحسان سے مراد یہ ہے کہ انسان کسی مسئلہ میں اس فیصلہ سے ہٹ کر فیصلہ دے جو اس کے مشابہ مسائل میں پہلے دیا گیا ہو اور اس کا یہ فیصلہ کسی ایسے سب کی بناء پر ہو جو سابقہ فیصلہ سے قوی تر اور اس سے انحراف کا متقاضی ہو۔ ابو بکر ابن عربی رحمہ اللہ سے استحسان کی یہ تعریف منقول ہے۔

"ترك مقتضى الدليل على طريق الاستثناء والترخص، المعارضة ما يعارض به في بعض

دلیل کے بعض تقاضوں میں تعارض کے سبب استثناء بارخصت کے طور پر دلیل کے نظامہ کے ترک کرنے کو ترجیح دینا، استحسان کہلاتا ہے یعنی کسی دلیل کے عمومی تقاضوں کو اگر مکمل طور پر بروئے کار لایا جائے تو بعض صورتوں میں کچھ رکاوٹیں پیش آتی ہیں یا تعارض ظاہر ہوتا ہے تو ایسی صورتوں میں بطور استثناء کے یا بطور رخصت اس دلیل کے تقاضوں پر عمل درآمد نہ کرنے کو ترجیح دی جاتی ہے اور یہ امر استحسان کہلاتا ہے۔ امام شاطبی رحمہ اللہ استحسان کی تعریف کرتے ہوئے لکھتے ہیں:

"الأخذ بمصلحة جرسية في مقابلة وليل كلي، ومقتضى الرجوع إلى القديم الاستدلال المرسل

على القياس"<sup>24</sup>

امام صاحب کے بقول کسی کھلی دلیل کے مقابلہ میں کسی جزئی مصلحت کے مطابق فیصلہ کرنا اور اس کا تقاضا قیاس پر استدلال مرسل (مصلحہ مرسلہ) کو مقدم کرنا ہے۔ یعنی امام شاطبی رحمہ اللہ کے نزدیک جب مجتہد اس بات پر غور کرتا ہے کہ پیش آمدہ مسئلہ میں قیاس کے تقاضے پر عمل کیا جائے تو کوئی مصلحت ضائع ہو جائے گی یا کوئی فساد پیدا ہو جائے گا تو ایسی صورت میں وہ اپنے ذوق کے مطابق فیصلہ نہیں کرتا بلکہ شریعت کے مقاصد کو مد نظر رکھتے ہوئے کسی مقصود منفعیت کے حصول کے لیے یا کسی فساد کو دور کرنے کے لیے جو فیصلہ کرتا ہے اسے استحسان کہا جائے گا۔

استحسان فقہی و قانونی احکام کے استنباط کا ایک قطعی اور یقینی اصول ہے جو اسلامی فقہ کی پوری عملی تاریخ پر محیط ہے ڈاکٹر

حسین حامد حسان نے استحسان کے مفہوم اور اسکی مشروعیت پر بحث کے بعد یہ نتیجہ اخذ کیا ہے:

" وهذا يدل على أن قاعدة الاستحسان قاعدة قطعية مأخوذة من مجموع النصوص الشرعية

بطريق الاستقراء فالعمل بها و التفرع على أساسها والرجوع إليها عمل بمجموع نصوص شرعية

وليس عملا بالرأي ولا تشريعا بالهوى"<sup>25</sup>

یعنی ان جملہ امور سے اس بات کا اثبات ہوتا ہے کہ استحسان ایک قطعی و یقینی قاعدہ ہے جو بہت سے نصوص شریعت

کے استقراء سے اخذ شدہ ہے۔ لہذا اس پر عمل اور اس کے ذریعہ تفرع احکام در حقیقت ان متعدد شرعی نصوص پر عمل کے

مترادف ہے نہ کہ محض اپنی رائے یا خواہش کے ذریعہ شریعت سازی۔

استحسان اور آئمہ فقہ:

استحسان کا اصول تمام فقہی مذاہب میں موجود ہے۔ ڈاکٹر حسان لکھتے ہیں:

" وهذا نوع من الاجتهاد موجود في فقه الأئمة جميعا"<sup>26</sup>

اجتہاد کی یہ نوع تمام آئمہ فقہ کے فقہی مذاہب میں یکساں طور پر پائی جاتی ہے۔

استحسان کی اقسام:

استحسان کی معروف تقسیم کے اعتبار سے اس کی مندرجہ ذیل اقسام ہیں۔

1- استحسان نصی 4- استحسان اجماعی

2- استحصان قیاسی

5- استحصان مصلحی

3- استحصان ضرورت

6- استحصان عربی

**استحصان نصی:**

کسی معاملہ میں قیاس ظاہر قاعدہ کلیہ یا لغوی اطلاق کا مقتضی ترک کر کے نص شرعی کے ذریعے ثابت ہونے والے خصوصی حکم یا مفہوم کو اپنانا استحصان کہلاتا ہے۔

**استحصان اجماعی:**

استحصان اجماعی سے مراد وہ استحصان ہے کہ جس میں کسی معاملہ میں قیاس و قواعد کا تقاضا ترک کر کے قولی یا تعاملی اجماع کی بناء پر ثابت ہونے والے خاص حکم کو اختیار کیا جائے۔

**استحصان قیاسی:**

کسی مسئلے میں ظاہر (متبادر) اور فوری سمجھ آنے والے قیاس کے حکم سے اس کے مختلف حکم کی طرف کسی دوسرے قیاس کی بناء پر عدول کیا جائے جو پہلے کے مقابلے میں زیادہ دقیق مخفی ہو لیکن باعتبار دلیل زیادہ قوی، غور و فکر کے لحفظ سے زیادہ راست اور نتائج کے اعتبار سے زیادہ صحیح ہو۔

**استحصان مصلحی:**

بعض مواقع پر قیاسی احکام حالات و واقعات کی مخصوص نوعیت کی بناء پر نتائج اور مال کے لحاظ سے مفید اور مصلحت کے حامل نہیں ہوتے بلکہ ان کا عامل ہونے سے شرعی مصالح کے فوت ہونے یا مضر اثرات مرتب ہونے کا اندیشہ ہوتا ہے ایسی صورت میں قیاس کو چھوڑ کر متبادل مصلحی احکام کو اپنانا استحصان کہلاتا ہے۔

**استحصان ضرورت:**

استحصان ضرورت یہ ہے کہ بعض مواقع پر قیاس و کلی احکام پر عمل پیرا ہونا ممکن نہ ہو یا حرج و مشقت کا باعث بنے تو ایسی صورت میں ضرورت کی بناء پر قیاس احکام کو ترک کر کے متبادل در شصتی و استثنائی احکام اپنائے جائیں۔

**استحصان عربی:**

استحصان عربی یہ ہے کہ ان امور کا تعین کیا جائے کہ جن کے تعین کو شریعت نے حالات کے مطابق اجتہاد کے سپرد کیا ہے یا سبہ کہ کسی پیش آمدہ مسئلے میں قیاس یا عام قاعدہ کے مقتضی سے عدول کرتے ہوئے شرعی حدود کے اندر رہتے ہوئے لوگوں کے مابین رائج عادت پر مبنی حکم کو اختیار کیا جائے۔ فقہی ادب میں ان اقسام کی مثالیں موجود ہیں۔ استحصان کی اس تقسیم کے وقت نظری سے مطالعہ سے معلوم ہوتا ہے کہ استحصان کے بارے میں یہ تصور کہ یہ خواہش نفس اور ذاتی رائے کے ذریعے تشریحی امور کی تشکیل ہے درست نہیں ہے۔ استحصان اور اس کی اقسام مستند دلائل کی حامل ہوتی ہیں۔ تمام آئمہ مجتہدین حنفیہ ہوں یا مالکیہ و حنابلہ اور شافعیہ عملاً استحصان کے مصدر شرعی ہونے کو تسلیم کرتے ہیں۔ ضرورت اس امر کی ہے کہ استحصان جیسی دیگر ادلہ فقہیہ کے بارے میں استثنائی تحقیقات کا محاکمہ کیا جائے اور انکی تسامحات کی نشاندہی کر کے حقیقی تصورات کو

## استحسان سے متعلق مستشرقین کی آراء اور اس کے اثرات: تنقیدی جائزہ

سامنے لایا جائے تاکہ قانون کا طالب علم اسلامی قانون اور اس کی مبادیات کا صحیح ادراک کر سکے۔  
خلاصہ:

مذکورہ بحث سے مندرجہ ذیل نتائج معلوم ہوتے ہیں:

- 1- گولڈزیہر، استحسان کی اصطلاح کو امام ابو حنیفہ کی وضع کر وہ مانتے ہیں۔ جو درست نہیں۔
- 2- جوزف شاخت امام ابو یوسف کی طرف استحسان کی اصطلاح کی وضع کو منسوب کرتے ہیں، یہ بھی درست نہیں۔ کڈونلڈ کے مطابق استحسان اور فقیہ کی ذاتی رائے میں کوئی فرق نہیں، حالانکہ اصولی طور پر دونوں میں واضح فرق موجود ہے۔
- 3- جوزف شاخت، امام شافعی کو "استحسان کا منکر قرار دیتے ہیں، جب کہ دلائل سے ثابت ہوا کہ وہ "مصطلح استحسان" کے منکر نہیں، بلکہ قائل ہیں۔
- 4- مستشرق بنجمن کے بقول "استحسان" رومی قانون کی ایک اصطلاح کا براہ راست ترجمہ ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

### حوالہ جات (References)

<sup>1</sup> SCHACHT, JOSEPH, THE ORIGINS OF MUHAMMADAN JURISPRUDENCE UNIVERSITY PRESS, 1959, P.112

<sup>2</sup>Jaffar, Dr Saad, Dr Muhammad Waseem Mukhtar, Dr Shazia Sajid, Dr Nasir Ali Khan, Dr Faiza Butt, and Waqar Ahmed. "The Islamic And Western Concepts Of Human Rights: Strategic Implications, Differences And Implementations." *Migration Letters* 21 (2024): 1658-70.

<sup>3</sup> الشیبانی، محمد بن حسن، الجامع الصغیر، لکھنؤ، ۱۹۹۳ء، ص ۸۳

<sup>4</sup>AHMAD HASAN, THE EARLY DEVELOPMENT OF ISLAMIC JURISPRUDENCE, ISLAMABAD, ISLAMIC RESEARCH INSTITUTE, 1973, P. 145

<sup>5</sup> شاخت یوسف، اصول الفقہ، دارالکتاب اللبنانی، بیروت، ۱۹۹۸ء، ص ۸۲

<sup>6</sup> ایضاً

<sup>7</sup>Ahmed, Syed Ghazanfar, and Muhammad Imran Raza Tahavi. "Syeda Sadia Ghaznavi On The Holy Prophet As A Psychologist And Educationist." *Journal of Positive School*

*Psychology* <http://journalppw.com> 6, no. 8 (2022): 7762-7773.

<sup>8</sup>Macdonald, D.B, Development of Muslim Theology, Jurisprudence and Constitutional Theory, London, 1993, p. 87

<sup>9</sup> شناخت، یوسف، اصول الفقه، ص ۸۶

<sup>10</sup> ابوزہرہ، محمد، اصول الفقه، دار الفکر العربی، بیروت، ۱۹۸۷ء، ص ۲۷۲

<sup>11</sup> السبکی، علی بن عبد الکاظم، الایہاج فی شرح المنہاج دار الکتب العلمیہ، بیروت، ۱۹۹۵ء، ۱۹۱/۳

<sup>12</sup> الآدی علی بن محمد، الاحکام فی اصول الاحکام، بیروت، دار الکتب العربی، ان م، ۶۲۱/۳

<sup>13</sup> المادودی، علی بن محمد بن حبیب (مولف)، الحاوی الکبیر فی فقہ مذہب الامام الشافعی، دار الکتب العلمیہ، بیروت، ۱۹۹۵ء، ۶۶۱/۱۶

<sup>14</sup> السبکی، علی بن عبد الکاظم، الایہاج فی شرح المنہاج، ۱۹۱/۳

<sup>15</sup> ایضاً

<sup>16</sup> David Pearl, a Text Book on Muslim Law, London, Croom Helm Ltd, 1979, p. 15.

<sup>17</sup> Benjamin Jokisch, Islamic Imperial Law, Berlin, New York, Walter de gruyter, 2007, p.212

<sup>18</sup> الزرکشی، محمد بن عبداللہ، البحر المحیط فی اصول الفقه، دار الکتب، القاہرہ، 1994ء، ۷۰/۷

<sup>19</sup> ایضاً

<sup>20</sup> سورۃ الزمر 10:39

<sup>21</sup> البرزوی، علی بن محمد، اصول البرزوی، جاوید پریس، کراچی، ان م، ص: ۶۷۲

<sup>22</sup> السبکی، الایہاج، ۱۸۹/۳

<sup>23</sup> الشاطبی، ابراہیم بن موسی، الموافقات، دار ابن عفان، السعودیہ، ۱۹۹۷ء، ۹۶۱/۵

<sup>24</sup> ایضاً، ۹۳۱/۵

<sup>25</sup> حسین، حامد حسان، نظریۃ المصلح فی الفقہ الاسلامی، المطبعہ العالمیہ، القاہرہ، ۱۹۹۷ء، ص: ۲۳۹

<sup>26</sup> ایضاً، ص: ۳۵